

کلام نبویؐ کی کرنیں

مولانا عبدالمالک

حضرت ابن عمرؓ سے روایت ہے کہ نبی صلی اللہ علیہ وسلم نے فرمایا:
غازی فی سبیل اللہ حج اور عمرہ کرنے والے اللہ تعالیٰ کے مہمان ہیں۔ اللہ تعالیٰ نے انھیں
دعوت دی، انھوں نے اس کی دعوت کو قبول کیا، انھوں نے اللہ تعالیٰ سے مانگا تو اس نے انھیں عطا کر
(این ماجہ)

سبحان اللہ! کیا شان ہے! سب سے بڑی ذات میرزاں ہے۔ اس کے بلا وے پر اس کے بندے
مہمان بن کر حاضر ہیں، جو مانگیں وہ ملے۔ وہ جو اس کے بلا وے پر نہ جائے وہ مکتابد بخت ہے جب کہ
بلا وہ انھی کو ہوتا ہے جو اس کی استطاعت رکھتے ہیں۔ اللہ تعالیٰ اس سے بچائے کہ انسان استطاعت
رکھتے ہوئے بھی حج کا ارادہ نہ کرے۔

○

حضرت ابن عباسؓ سے روایت ہے، فرماتے ہیں کہ رسول اللہ صلی اللہ علیہ وسلم نے فرمایا:
حج جلدی سے کر لیں۔ تم میں سے کوئی آدمی نہیں جانتا کہ اسے کیا رکاوٹ پیش آجائے۔

(ابوالقاسم اصفہانی)

جو کام بعد میں بھی کیا جا سکتا ہو، انسانی نظرت ہے کہ وہ اسے موخر کرتا چلا جاتا ہے۔ یہ بسا اوقات
ترک فرض کا ذریعہ بن جاتا ہے۔ اس لیے اگر استطاعت ہو تو پھر تا خر نہیں کرنی چاہیے۔

○

کلام نبویؐ کی کرنیں

حضرت ابو ہریرہؓ سے روایت ہے فرماتے ہیں کہ رسول اللہ صلی اللہ علیہ وسلم نے فرمایا:
 جو حج کے لیے نکلا اس کے بعد فوت ہو گیا اس کے لیے قیامت تک حج کا اجر لکھا جائے گا، جو عمرہ کرنے کے لیے نکلا پھر مر گیا تو اس کے لیے قیامت تک عمرہ کرنے کا اجر لکھا جائے گا، اور جو شخص عازی بن کر نکلا پھر مر گیا تو اس کے لیے قیامت تک عازی ہونے کا اجر لکھا جائے گا۔ (ابو یعلیؓ)

اللہ تعالیٰ کی شان کریں ہے کہ اس کی بندگی کے دوران میں جوفوت ہو جائے وہ مرنے کے بعد بھی اس عبادت میں مشغول شمار کیا جاتا ہے۔ اگرچہ ہزاروں لاکھوں سال بعد قیامت برپا ہواں کے لیے یہ عبادت لکھی جائے گی اور اسے اجر ملتا رہے گا۔ اللہ تعالیٰ کے خزانوں میں اس سے کوئی کمی نہیں آتی۔ حج اور جہاد کے علاوہ اگر کوئی اور عبادت ہو جس میں آدمی مشغول ہو تو اس کا بھی اجر ملتے گا۔ ایک آدمی جو اپنے بعد اپنا اجر جاری رکھنا چاہے اس کے لیے آسان نسخہ ہے کہ ہر وقت اللہ تعالیٰ کی بندگی کی نیت دل میں تازہ رکھے۔ اس سے وہ ہر وقت عبادت میں مصروف سمجھا جائے گا اور ثواب پتا نہ رہے گا۔ ہے کوئی جو اس بے پایاں اجر و ثواب کی طرف پکی اور اپنی جھولیاں بھرے؟ کاش! ہم سب کو اس کی توفیق ملتے ہیں۔



حضرت بریڈہؓ سے روایت ہے، فرماتے ہیں کہ رسول اللہ صلی اللہ علیہ وسلم نے فرمایا:
 حج میں خرج کرنے کا اجر جہاد فی سبیل اللہ میں خرج کرنے کی طرح سات سو گناہ ہے۔

(احمد، طبرانی)

ان دونوں عبادتوں میں آدمی گمراہ چھوڑ کر اللہ تعالیٰ کے لیے غالص ہو جاتا ہے۔ اس لیے اللہ تعالیٰ بھی اس پر خصوصی نظر کرم فرماتے ہیں اور ہر عبادت کی طرح "انفاق" کا ثواب بھی سات سو گناہ ہو جاتا ہے۔



حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا:
 حاجی حج کے لیے پاکیزہ خرچے کے ساتھ لکھتا اور اپنا پاؤں رکاب میں رکھتا ہے اور

لبیک اللہم لبیک کی صد الگاتا ہے تو آسمان سے ندا کرنے والا نداد یتباہے لبیک و سعدیک! تیرا خرچ حلال، تیری اونٹی حلال، تیرا حج مقبول اور گناہ سے پاک ہے اور جب ناپاک خرچ کے ساتھ لکھتا ہے تو آسمان سے نداد یتباہے: کوئی حاضری نہیں، کوئی رحمت نہیں تھج پر تیرا تو شہ حرام، تیری سواری حرام، تیرا نفقہ حرام اور تیرا حج مقبول نہیں۔ (طبرانی فی الاوسط)

بہت سے لوگوں کو حج کرنے کا شوق ہوتا ہے۔ ان کی کوشش ہوتی ہے کہ کسی طرح سے وہ حج یا عمرہ پر چلے جائیں۔ یہ اہتمام نہیں کرتے کہ خالص حلال مال سے یہ سعادت حاصل کریں۔ چنانچہ ایسے لوگ بسا اوقات حرام مال سے حج کر کے اپنے لیے ثواب کی بجائے عذاب کا سامان کرتے ہیں۔

○

حضرت عمرؓ بیان فرماتے ہیں کہ مدینہ میں مہنگائی زیادہ ہو گئی، لوگ سخت تکلیف میں مبتلا ہو گئے تو رسول اللہ صلی اللہ علیہ وسلم نے فرمایا صبر کرو، خوش خبری قول کرو، میں نے تمہارے مختلف پیانوں کے لیے برکت کی دعا کی ہے، اکٹھے مل کر کھاؤ، الگ الگ نہ کھاؤ، ایک آدمی کا کھانا دو کے لیے کافی ہے، دو کا لھانا چار کے لیے کافی ہے، چار کا پانچ اور پچھے کے لیے کافی ہے، اکٹھے کھانے میں برکت ہے۔ جس نے مدینہ کی گرمی اور سختی پر صبر کیا، میں قیامت کے روز اس کی سفارش کروں گا اور اس کے حق میں گواہی دوں گا، اور جو اس سے منہ موڑ کر چلا گیا اللہ اس کی جگہ بہتر آدمی کو لے آئے گا۔ جو مدینہ کے ساتھ برے ارادے رکھے گا، اللہ تعالیٰ اسے اس طرح پکھلا دے گا جس طرح نمک پانی میں پکھل جاتا ہے۔ (مسند بن زار)

بھرت سے پہلے مدینہ کی آب دھو سخت افزان تھی۔ سخت قسم کے بخار کی دبالوں کو کمزور کر دیتی تھی۔ بھرت کے بعد نبی صلی اللہ علیہ وسلم نے اس مرکز اسلام کی آبادی کے لیے جو دعائیں کیں، ان کے نتیجے میں یہ بیماریوں اور دباؤ سے محفوظ ہو گیا۔ اللہ تعالیٰ نے اس شہر میں رہائش کو فضیلت اور برکت عطا فرمائی ہے۔ اہل ایمان کے سینوں میں مدینہ کی محبت اور تراپ ہے۔ جور ہائش پر یہیں دہ رہائش کی برکت پاتے ہیں اور دوسرے "تمنا" کی برکت پاتے ہیں۔ تھج تمنا ہو تو مدینہ میں رہائش کی برکت دور رہتے ہوئے بھی مل جائے گی۔ نبیؐ نے فرمایا، انما الاعمال بالنبیات، اعمال کا دار و مدار نہیں پر ہے۔

دو آدی مل کر کھائیں تو ایک کا کھانا دو کے لیے کافی ہو گا۔ معاشری حالت کو بہتر بنانے اور تمام لوگوں نک ضروریات زندگی اور رزق کے دائرے کو وسیع کرنے کا بہترین نتھی یہ ہے کہ آدی اپنے کھانے میں دوسرے کو شریک کرنے۔ لیکن بات صرف مل بینہ کر کھانے تک کی نہیں، جو کچھ ہے ملا ہے، خواہ اس نے اپنے قوت بازو سے ہی حاصل کیا ہو، اسے معلوم ہونا چاہیے کہ یہ صرف اس کا نہیں، اس میں دوسروں کے حقوق ہیں۔ اپنی ضروریات بھی انسان اوسط معیار سے پوری کرے، اسراف و تبذیر نمود و نمایش اور کبر سے بچے۔ مسلمانوں کا کچھ ہمدردی اور غم گساری کا اور ایک دوسرے کے کام آنے کا کچھ ہے۔ جتنا ہم اس سے دور رہتے ہیں، دنیا میں بھی تکالیف اٹھاتے ہیں، آخرت میں بھی اجر سے محروم رہتے ہیں۔ سب اپنا اپنا جائزہ لیں اور اجتماعی طور پر بھی اس کلپ کو اپنانے کی تدابیر کی جائیں۔

○

حضرت ابن عباسؓ سے روایت ہے کہ رسول اللہ صلی اللہ علیہ وسلم نے فرمایا:

زمزم کا پانی جس مراد کو پانے کی نیت سے پیا جائے وہ پوری ہوتی ہے۔ اگر آپ اسے پیاری سے شفا کے لیے پیجیں تو اللہ پیاری سے آپ کو شفادے دیں گے اور اگر آپ بھوک سے سیر ہونے کے لیے پیجیں تو اللہ تعالیٰ آپ کو سیر کر دے گا، اور اگر پیاس بجھانے کے لیے پیجیں تو اللہ تعالیٰ پیاس کو بجھادیں گے۔ یہ جرأتیل علیہ السلام کے پاؤں کے دباو سے بنا اور وہ پانی ہے جو اللہ تعالیٰ نے اساعلیل علیہ السلام کو پیلا�ا۔ (دارقطنی، حاکم)

”زمزم“ ایک زندہ مجذہ ہے جسے حاجی مشاہدہ بھی کرتے ہیں اور اس سے فضیل بھی حاصل کرتے ہیں۔ کتنا خوش قسمت ہے وہ انسان جو اس پانی سے اپنے کام و دہن اور جسم کو سیراب کرے، جس سے اللہ تعالیٰ نے ہمارے اور ہمارے نبی صلی اللہ علیہ وسلم کے جدا مجدد حضرت اساعلیل علیہ السلام کو سیراب کیا۔ یہ سوچ کر زمزم پیا جائے تو پھر کیوں نہ وہ تمام مرادیں حاصل ہوں جن کے حصول کے لیے زمزم پیا گیا ہو۔